

“Misirdə hələlilik nisbi sabitlikdir, amma demək olmaz ki, ölkədə tam siyasi sabillik əldə olunub”.
Bu barədə APA-ya açıqlamasında Azərbaycanın Misirdəki səfiri Şahin Abdullayev bildirib.

Azərbaycan vətəndaşların ölkəni tərk etməsi ilə bağlı müraciət etməsi barədə danışan Ş. Abdullayev xatırladı ki, soydaşlarımızın çoxu artıq təxliyə olunub, lakin onların hələlilik bir qismi Misirdə qalır: “O vətəndaşlarımız da buranı tərk etməyə çalışırlar. Elələri var, bu gün bir söz deyir, sabah fikrini dəyişir. Əfsuslar olsun, belə insanlar da var. Təyyarə gələndə hamıya demişdik, dəvət etmişdik. Bir qismi təhlükəni dərk edib, vətənə qayıdıb, bəziləri də müəyyən səbəblərə görə qalıb. Hər halda biz hər kəsi həvəsləndiririk ki, Azərbaycana qayıtsınlar. İndi konkret təhlükə olmasa da, vəziyyəti nəzarətdə saxlayırıq. Ölkədə vəziyyət yenə gərginləşsə, müəyyən addımlar atılacaq”.